



பாதுகாப்பு அமைச்சகம்

பாதுகாப்பு உற்பத்தி மேம்பாடு

Posted On: 27 DEC 2017 3:47PM by PIB Chennai

பாதுகாப்பு உற்பத்தி என்பது முக்கியமாக, பாதுகாப்பு உபகரணத்தை கொள்முதல் செய்வதைக் கொண்டதாகும். அரசின் மேக் இன் இந்தியா முயற்சியின் கீழ் , உள்நாட்டு வடிவமைப்பு, மேம்பாடு மற்றும் உற்பத்தியை பொதுத்துறை மற்றும் தனியார் நிறுவனங்கள் மூலமாக மேற்கொள்ள பல்வேறு முயற்சிகள் எடுக்கப்பட்டுள்ளன. பாதுகாப்பு கொள்முதல் நடைமுறைப்படி, இந்திய விற்பனையாளர்களிடம் இருந்து தளவாடங்களை வாங்க முன்னுரிமை அளிக்கப்படுகிறது. உரிமங்கள் தாராளமயமாக்கல், பாதுகாப்பு துறையில் வெளிநாட்டு மூலதன வரம்பு அதிகரிப்பு, ஏற்றுமதி நடைமுறைகளை எளிதாக்கியது, விதிமுறைகளை சீரமைத்தது உள்ளிட்ட நடவடிக்கைகள் எடுக்கப்பட்டுள்ளன. அண்மையில் பங்குதாரர்களுக்கான உத்தியை அரசு வரையறுத்துள்ளது. இதன் மூலம் இந்திய நிறுவனங்களுடன் வெளிப்படையான, நீண்டகால உத்திகளை செயல்படுத்த வழி ஏற்பட்டுள்ளது. பாதுகாப்பு உற்பத்தியில் உலக நாடுகளின் உற்பத்தியாளர்களுடன் தொழில்நுட்பங்களை பரிமாறிக்கொள்ளவும், பாதுகாப்பு உட்கட்டமைப்பை ஏற்படுத்தவும் இது வழிவகுத்துள்ளது.

2014-15 முதல் 2016-17 வரையிலான கடந்த மூன்று நிதி ஆண்டுகளாக, தேவையின் அடிப்படையில் சுமார் ரூ.2,33,000 கோடி மதிப்பிலான 105 கருத்துறுக்களுக்கு ஒப்புதல் வழங்கியுள்ளது. இவை அனைத்தும் பல்வேறு பிரிவுகளின் கீழ், இந்திய விற்பனையாளர்களிடம் இருந்து மட்டுமே பெறப்படும் .

இன்று வரை, சிறு ஆயுதங்கள் தயாரிப்புக்கான எந்த விண்ணப்பமும், ஆயுத தொழிற்சாலை வாரியத்தின் பாதுகாப்பு துறை உற்பத்தி அனுமதிக்காக நிலுவையில் இல்லை என்பது குறிப்பிடத்தக்கது.

மக்களவையில் ,உறுப்பினர்கள் திரு.செந்தில்நாதன், திரு. பாரதி மோகன் ஆகியோரின் கேள்விகளுக்கு பாதுகாப்பு இணை அமைச்சர் டாக்டர் சுபாஷ் பாம்ரே எழுத்து மூலம் பதில் அளித்தார்.

(Release ID: 1516363) Visitor Counter : 20

